

20240270613

ВЛАДА НА РЕПУБЛИКА СЕВЕРНА МАКЕДОНИЈА

Врз основа член на 15 од Законот за рибарство и аквакултура („Службен весник на Република Македонија“ бр. 7/08, 67/10, 47/11, 53/11, 95/12, 164/13, 116/14, 154/15, 193/15, 39/16, 83/18 и „Службен весник на Република Северна Македонија“ бр.150/21), а во врска со член 112 од Законот за рибарство и аквакултура (*) („Службен весник на Република Северна Македонија“ бр. 64/24) Владата на Република Северна Македонија, на седницата, одржана на 4 февруари 2025 година, донесе

**ПРОГРАМА, ЗА ФИНАНСИСКА ПОДДРШКА ВО РИБАРСТВОТО И
АКВАКУЛТУРАТА ЗА 2025 ГОДИНА****I**

Средствата за финансиска поддршка во рибарството и аквакултурата за 2025 година во вкупен износ од 90.000.000,00 денари, обезбедени согласно Буџетот на Република Северна Македонија за 2025 година („Службен весник на Република Северна Македонија“ бр. 254/24) раздел 14004 – Агенција за финансиска поддршка во земјоделството и руралниот развој (во натамошниот текст: Агенцијата), Потпрограма 20 – Финансиска поддршка во земјоделството, Ставка 464 - разни трансфери во износ од 60.000.000,00 денари и Потпрограма 2А-Финансиска поддршка на рурален развој, Ставка 489 - Капитални субвенции за претпријатија и невладини организации во износ од 30.000.000,00 денари, ќе се користат според намените, критериумите и условите утврдени со оваа програма и тоа за:

1.	Финансиска поддршка во рибарството	12.500.000,00
2.	Финансиска поддршка во аквакултурата и преработката на риби	44.000.000,00
3.	Техничка поддршка	1.500.000,00
4.	Развој на нови пазари и промотивни кампањи	2.000.000,00
5.	Заостанати обврски од Програмите за финансиска поддршка во рибарството и аквакултурата по однос на склучени договори и поднесени барања за исплата од 2022, 2023 и 2024 година	30.000.000,00
	Вкупно	90.000.000,00

II

(1) Средствата од дел I точка 1 од оваа програма наменети за финансиска поддршка во рибарството во вкупен износ од 12.500.000,00 ќе се користат за реализација на следните активности:

1.	Финансиска поддршка во рибарството		
	Мерка	Опис	Средства
1.1.	Финансиска поддршка за порибување на риболовно подрачје Охридско езеро со подмладок од охридска пастрмка	100% од прифатливи трошоци	5.000.000,00
1.2.	Финансиска поддршка за порибување на риболовно подрачје Дојранско езеро со подмладок од крап	100% од прифатливи трошоци	600.000,00
1.3.	Финансиска поддршка за порибување на риболовно подрачје Преспанско езеро со подмладок од крап	100% од прифатливи трошоци	600.000,00
1.4.	Финансиска поддршка за порибување на риболовни води без концесионер/корисник	100% од прифатливи трошоци	300.000,00
1.5.	Финансиска поддршка за доградба, надградба и опремување на постоечките капацитети - репроцентри/мрестилишта за производство на репродуктивен и порибителен материјал	100% од прифатливи/одобрени трошоци	2.000.000,00
1.6.	Дополнителна заштита на рибите во риболовните води	100% од прифатливи трошоци	1.500.000,00
1.7.	Набавка на опрема за заштита на рибите во риболовните води	100% од прифатливи трошоци	500.000,00
1.8.	Финансиска поддршка за отстранување на постоечките нарушувања на животната средина	100% од прифатливи трошоци	1.000.000,00
1.9.	Финансиска поддршка за рехабилитација на риболовни води	100% од прифатливи трошоци	1.000.000,00
	Вкупно		12.500.000,00

(2) Средствата од став (1) потточка 1.1. на овој дел се наменети за надомест на прифатливи трошоци за изведување на активностите за вештачки мрест и порибување на риболовното подрачје Охридско езеро со подмладок од охридска пастрмка предвидени во Програма за изведување вештачки мрест и порибување на риболовното подрачје Охридско езеро со активности за 2025/2026 година, изработена од регистриран репроцентар/мрестилиште за одгледување на порибителен материјал од диви ахтони видови риби и други водни организми.

(3) Средствата од став (1) потточки 1.2. и 1.3. на овој дел се наменети за надомест на прифатливи трошоци за порибување на риболовните подрачја Дојранско и Преспанско езеро со подмладок од крап предвидени во Програмите за изведување вештачки мрест и порибување на риболовните подрачја Дојранско и Преспанско езеро во 2025 година, изработени од регистрирани репроцентри/мрестилишта за одгледување на порибителен материјал од диви ахтони видови риби и други водни организми.

(4) Средствата од став (1) потточка 1.4. на овој дел се наменети за обезбедување на подмладок од видовите пастрмка и крап и порибување на риболовните води без концесионер/корисник.

(5) Средствата од став (1) потточка 1.5. на овој дел се наменети за доградба, надградба и опремување на постоечките капацитети за производство на репродуктивен и порибителен материјал во регистрираните репроцентри/мрестилишта и тоа за:

- интелектуални услуги за изработка на градежен проект не повеќе од 3 % од вкупната прифатлива вредност на проектот за услуги за изработка на градежен проект;
- изградба и обновување на рибни базени - градежни работи;
- обновување на мрестилишна сала - градежни и занатски работи;
- обновување и опремување на рибни базени;
- набавка и инсталирање на опрема (филтри, апарати за аерација, UV стерилизатори, заштитни мрежи и друга потребна опрема);
- набавка на градежни материјали и елементи за конструкција наменети за обновување и /или подигнување нови базени, кади, матични базени, одгледувалишта, растилишта и младичници;
- набавка на градежни метеријали и елементи за консктрукција наменети за инкубациска сала и инкубација на икра вклучително и опрема за мрестење и инкубација на икра (инкубатори и лежници);
- набавка на опрема за чување на храна и хранење на рибите;
- набавка на опрема за сортирање риба во репроцентри/мрестилишта;
- набавка на опрема за прочистување на влезни или испусни води (пумпи, филтри и цевки);
- набавка на опрема за транспорт на жива риба;
- набавка на опрема за аерирање на вода;
- оперативни трошоци за градење, инсталирање на елементи за конструкција и опрема, вклучително и софтвер;
- набавка и инсталирање на опрема за следење на хемиски карактеристики на вода;
- набавка на агрегат за струја и
- набавка на пумпи за вода на течни горива.

(6) Средствата од став (1) потточка 1.6. на овој дел се наменети за надомест на прифатливи трошоци за дополнителна физичка заштита на рибите која се врши во време на природен мрест на рибите утврден во донесеното решение за забрана на риболов по одделни риболовни води за периодот од 1 ноември 2024 година до 30 септември 2025 година.

(7) Средствата од став (1) потточка 1.6. на овој дел ќе се користат за надомест на направени трошоци и тоа за:

- услуги од трети лица (рибочувари) за физичка заштита на рибите во висина од не повеќе од просечна месечна бруто плата во дејноста по ангажирано лице;
- набавено гориво за пловни објекти во сопственост на концесионерот/корисникот или даден на користење на концесионерот/корисникот;
- набавено гориво за возила во сопственост или дадени на користење на концесионерот/корисникот и
- изнајмување на пловни објекти од трети лица.

(8) Средствата од став (1) потточка 1.6. на овој дел по корисник во зависност од условите на теренот и големината на риболовната вода, не треба да го надминат износот од:

- 30. 000,00 денари – за заштита на риболовните ревири и рекреативни зони;
- 150.000,00 денари – за заштита на риболовни зони и

- 400.000,00 денари – за заштита на риболовни подрачја.

(9) Средствата од став (1) потточка 1.7. на овој дел се наменети за надомест на прифатливи трошоци за набавка на опрема за видео надзор на риболовните води.

(10) Средствата од став (1) потточка 1.7. на овој дел по корисник во зависност од условите на теренот и големината на риболовната вода, независно од вредноста на инвестицијата не треба да го надминат износот од 30.000,00 денари.

(11) Средствата од став (1) потточка 1.8. на овој дел се наменети за надомест на прифатливи трошоци за изведување на акции за чистење на препреки и отстранување на цврстиот отпад од и до риболовните води.

(12) Средствата од став (1) потточка 1.8. на овој дел по корисник не треба да го надминат износот од 60.000,00 денари, независно од вкупната вредност на направените трошоци.

(13) Средствата од став (1) потточка 1.9. на овој дел се наменети за отстранување на рибарски алат - мрежи од риболовните подрачја Охридско и Преспанско езеро согласно Програма за отстранување на рибарски алат-мрежи од риболовните подрачја Охридско и Преспанско езеро со активности во 2025 година, изработена од научна и/или образовна институција од областа на рибарството.

(14) Корисници на средствата од став (1) потточки 1.1., 1.2., 1.3., 1.4. и 1.5. на овој дел се субјекти – регистрирани репроцентри/мрестилишта за производство на репродуктивен и порибителен материјал, кои изведуваат вештачки мрест и порибуваат риболовни води со определени видови риби.

(15) Корисници на средствата од став (1) потточки 1.6. 1.7. и 1.8. на овој дел се концесионерите/корисниците на рибите и другите водни организми од рекреативните зони.

(16) Корисниците на мерката од потточка 1.6. од став (1) на овој дел може да користат средства само за еден одреден период на природен мрест и забрана за риболов.

(17) Корисници на средствата од став (1) потточка 1.9. на овој дел се научни и/или образовни институции од областа на рибарството.

III

(1) Средствата од дел I точка 2 од оваа програма наменети за финансиска поддршка во аквакултурата и преработката на риби во вкупен износ 44.000.000,00 денари ќе се користат за:

2.	Финансиска поддршка во аквакултурата и преработката на риби		
	Мерки	Опис	Средства
2.1.	Финансиска поддршка за инвестиции во аквакултурата	60% од вредноста на прифатливите трошоци за инвестицијата	13.000.000,00
2.2.	Финансиска поддршка за порибителен материјал	50% од вредноста на набавен или сопствен подмладок	28.000.000,00
2.3.	Финансиска поддршка за инвестиции во преработувачки капацитети	50% од вредноста на прифатливите трошоци за инвестицијата	3.000.000,00
	Вкупно		44.000.000,00

(2) Средствата од став (1) потточка 2.1. на овој дел за инвестиции во аквакултурата се наменети за:

- изградба на нови капацитети за аквакултура и
- проширување, реконструкција, адаптација и модернизација на постоечките капацитети за аквакултура.

(3) Средствата од став (1) потточка 2.1. од овој дел за инвестиции за изградба на нови капацитети за аквакултура, како и за проширување, реконструкција, адаптација и модернизација на постојните капацитети за аквакултура можат да бидат наменети за:

- интелектуални услуги за изработка на градежен проект за обновување и/или подигнување нови капацитети за аквакултура не повеќе од 3% од вкупната прифатлива вредност на проектот за услуги за изработка на градежен проект;

- набавка на градежни материјали и елементи за конструкција наменети за обновување и/или подигнување нови капацитети за аквакултура (базени, кади) матични базени, одгледувалишта и гоилишта;

- набавка на градежни материјали и елементи за конструкција наменети за инкубациска сала и инкубација на икра вклучително и опрема за мрестење и инкубација на икра (инкубатори и лежници);

- набавка на кафези за кафезно одгледување на риба;

- набавка на платно за мрежи, набавка на мрежи за кафези и изработка на мрежи за кафезно одгледување;

- набавка на опрема за чување на храна и хранење на рибите;

- набавка на опрема за сортирање риба во рибници;

- набавка на опрема за складирање на риба во свежа состојба односно опрема за замрзнување на рибите опремено со систем за испуштање на јаглерод диоксид или течен азот или фрижидери;

- набавка на ледомати;

- набавка на опрема за прочистување на влезни или испусни води (пумпи, филтри и цевки);

- набавка на опрема за транспорт на свежа риба;

- набавка на опрема за автоматско или полу автоматско сортирање на риба;

- набавка на опрема наменета за заштита на производството во аквакултура од штетници (видра, корморан, мечка);

- апарати за додавање на течен кислород во водата;

- товарно возило со кабина и отворен товарен простор со носивост до 3000 kg;

- товарно моторно возило за транспорт на жива риба со носивост до 10 000 kg;

- цистерна до два тона вода, опрема за додавање на кислород во гасна состојба или течен кислород - распрскувачи, манометри, челични боци за складирање на кислородот или специјализирано комплетно опремено возило за транспорт на жива риба;

- специјализирани товарни возила опремени со систем за ладење наменети за транспорт на свежа риба и носивост до 3000 kg;

- пловен објект (чамец) со максимална должина до 6 m и ширина до 2.5 m, со јачина на мотор до 9 kw;

- набавка на опрема за пратење на хемиските карактеристики на водата (присуство на растворен кислород, јаглероден диоксид, амонијак, сулфурдиоксид, pH и др.);

- набавка и монтажа на градежни материјали и опрема за производство на обновливи извори на енергија;

- набавка на агрегат за струја до 50 kw и

- оперативни трошоци за градење, инсталирање на елементи за конструкција и опрема, вклучително и софтвер.

(4) Вкупната вредност на исплатени финансиски средства за прифатливи инвестиции од став (1) потточка 2.1. на овој дел по поединечен корисник изнесува најмногу 720.000,00 денари за поднесени барања со вкупна вредност на инвестиции до 1.200.000,00 денари.

(5) Средствата од став (1) потточка 2.2. на овој дел се наменети за набавка на подмладок или за сопствено произведен подмладок за насадување на рибниците во периодот од 10 февруари до 31 мај и од 1 јули до 31 октомври 2025 година.

(6) Висината на вредноста на поддршката од став (1) потточка 2.2. на овој дел наменета за купен или сопствен подмладок ја утврдува Министерството за земјоделство, шумарство и водостопанство (во натамошниот текст: Министерството) без разлика на набавната (фактурната) вредност на подмладокот и изнесува не повеќе од 50% од пазарната цена на подмладокот.

(7) Средствата од став (1) потточка 2.2. на овој дел се исплаќаат скалесто и тоа:

- за купен или сопствен подмладок до 3.500 kg – 100% од вредноста на утврдената цена на подмладокот;

- за купен или сопствен подмладок од 3500 kg до 7000 kg – 75% од вредноста на утврдената цена на подмладокот;

- за купен или сопствен подмладок од 7000 kg до 9000 kg – 50% од вредноста на утврдената цена на подмладокот и

- за купен или сопствен подмладок над 9000 kg – 25% од вредноста на утврдената цена на подмладокот.

(8) Средствата од став (1) потточка 2.3. на овој дел можат да бидат наменети за:

- изградба на нови капацитети за преработка на рибите и

- набавка на опрема за доработка, преработка, складирање и пакување на рибите.

(9) Средствата од став (1) потточка 2.3. на овој дел за инвестиции за изградба на нови капацитети за преработка на рибите се наменети за:

- интелектуални услуги за изработка на градежен проект за подигнување нови преработувачки капацитети не повеќе од 3% од вкупната прифатлива вредност на проектот за услуги за изработка на градежен проект;

- набавка на градежни материјали и елементи за конструкција и

- оперативни трошоци за градење и инсталирање на елементи за конструкција.

(10) Средствата од став (1) потточка 2.3. на овој дел за набавка на опрема за доработка, преработка, складирање и пакување на рибите, можат да бидат наменети за:

- прием и чистење на рибата;

- обескостување и филетирање;

- димење (топло и/или ладно) на рибата;

- пакување и вакумирање на риба;

- опрема за ладење и одржување на полуготовиот и готовиот производ и

- оперативни трошоци за инсталирање на опрема вклучително и софтвер.

(11) Вкупната вредност на исплатени финансиски средства за прифатливи инвестиции од став (1) потточка 2.3. на овој дел по поединечен корисник изнесува најмногу 1.500.000,00 денари за поднесени барања со вкупна вредност на инвестиции до 3.000.000,00 денари.

(12) Средствата од став (1) потточка 2.1. на овој дел кои се исплаќаат по принцип на ко-финансирање на реализирани инвестиции можат да се зголемат во следниве случаи:

- 55% од вредноста на одобрената инвестиција за инвестиции поднесени од носител на земјоделско стопанство од 18 години старост до 40 години старост на денот на поднесување на инвестицијата или жена носител на земјоделско стопанство;

- 60% од вредноста на одобрената инвестиција за инвестиции поднесени од носител на земјоделско стопанство кое се наоѓа во ридско-планинско рурално подрачје и

- 65% од вредноста на одобрената инвестиција за инвестиции поднесени од носител на земјоделско стопанство од 18 години старост на денот на поднесување или жена носител на земјоделско стопанство кое се наоѓа во ридско-планинско рурално подрачје.

(13) Корисници на средствата од став (1) потточка 2.1. на овој дел, наменети за изградба на нови капацитети за аквакултура се субјекти кои се регистрирани за дејност аквакултура и кои поседуваат или користат недвижен имот на кој планираат да изградат капацитет за аквакултура, или поседуваат дозвола за користење на вода за поставување на кафези во зоните предвидени за аквакултура.

(14) Корисници на средствата од став (1) потточка 2.1. на овој дел наменети за проширување, реконструкција, адаптација и модернизација на постојните капацитети за аквакултура се субјекти кои се регистрирани за дејност аквакултура и се запишани во Регистарот на одгледувачи на риби што се води во Министерството. Барателите на средства кои користеле средства од Програмата за финансиска поддршка во рибарство и аквакултура по мерката 2.1. за една намена во една од претходните пет години не можат да бидат корисници на финансиска поддршка за инвестиции од мерката 2.1 за иста намена.

(15) Корисници на средствата од став (1) потточка 2.2. на овој дел се субјекти кои поседуваат дозвола за производство на порибителен материјал од рибник наменет за промет кои немаат увезено подмладок и/или жива риба во периодот декември 2024 - декември 2025 година од видот риба за која поседуваат дозвола за производство на порибителен материјал за сопствено насадување на рибникот, како и субјекти запишани во Регистарот на одгледувачи на риби што се води во Министерството кои имаат купено подмладок од субјекти кои поседуваат дозвола за производство на порибителен материјал од рибник наменет за промет и кои немаат увезено подмладок и жива риба во периодот декември 2024 - декември 2025 година. Субјектите кои поседуваат дозвола за производство на порибителен материјал за одделен вид риба не може да користат финансиски средства за набавен подмладок, доколку имаат продадено подмладок од истиот вид риба во периодот декември 2024 - декември 2025 година.

(16) Корисници на средствата од став (1) потточка 2.3. на овој дел наменети за изградба на нови капацитети за преработка на рибите се микро, мали и средни претпријатија кои се регистрирани за дејност аквакултура и поседуваат или користат недвижен имот на кој планираат да изградат преработувачки капацитет.

(17) Корисници на средствата од став (1) потточка 2.3. на овој дел наменети за набавка на опрема за доработка, преработка, складирање и пакување на рибите се микро, мали и средни претпријатија кои поседуваат или користат објект наменет за преработка на риби.

IV

(1) Средствата од дел I точка 3 од оваа програма наменети за техничка поддршка во износ од 1.500.000, 00 денари, ќе се користат за:

3.	Техничка поддршка		
	Мерки	Опис	Средства
3.1.	Размена на информации, зголемување на соработката и подигнување на свеста во државата во областа на рибарството и аквакултурата	100% од трошоците за реализација	1.500.000,00
	Вкупно		1.500.000,00

(2) Средствата од став (1) потточка 3.1 на овој дел се наменети за подготвителни, административни и технички активности, активности за следење, проценка и ревизија од областа на рибарството и аквакултурата кои се однесуваат на размена на информации,

зголемување на соработката и подигнување на свеста во државата, како и за мерки и активности за изработка на Повеќегодишен национален стратешки план за аквакултура.

(3) Корисник на средствата од став (1) потточка 3.1 на овој дел е Министерството.

V

(1) Средствата од дел I точка 4 од оваа програма наменети за развој на нови пазари и промотивни кампањи во износ од 2.000.000,00 денари ќе се користат за:

4.	Развој на нови пазари и промотивни кампањи		
	Мерки	Опис	Средства
4.1.	Финансиска поддршка за промоција на рибарството	100% од вредноста на прифатливи трошоци	600.000,00
4.2.	Финансиска поддршка за маркетинг и промоција на аквакултурно производство	100% од вредноста на прифатливи трошоци	1.400.000,00
	Вкупно		2.000.000,00

(2) Средствата од став (1) потточка 4.1 на овој дел се наменети за надомест на трошоци за промоција на производи од рибарството со традиционална посебност.

(3) Средствата од став (1) потточка 4.2. на овој дел се наменети за надомест на трошоци за промоција и маркетинг на аквакултурното производство и спроведување на национални кампањи за промоција и маркетинг за производи од аквакултура.

(4) Вредноста на финансиските средства од став (1) на овој дел не може да го надмине износот од 300.000,00 денари по корисник, назависно од вкупната вредност на направените трошоци.

(5) Корисници на средствата од став (1) потточка 4.1. на овој дел се рибарски и риболовни здруженија и концесионерите/корисниците на рибите.

(6) Корисници на средствата од став (1) потточка 4.2. на овој дел се субјекти кои се регистрирани за дејност аквакултура и се запишани во Регистарот на одгледувачи на риби што се води во Министерството и/или организации на производители на риби запишани во Регистарот на организации на производители на риби кој се води во Министерството.

VI

Средствата од дел I точка 5 од оваа програма се наменети за исплата на заостанати обврски од Програмите за финансиска поддршка во рибарството и аквакултурата по однос на склучени договори и поднесени барања за исплата од изминантите години (2022, 2023 и 2024 година) во износ од 30.000.000,00 денари.

VII

(1) Барањата за склучување на договор за порибување на риболовното подрачје Охридско езеро од дел II став (1) потточка 1.1. од оваа програма се доставуваат до Министерството најдоцна до 31.08.2025 година. Кон барањето за склучување на договорот се доставува и Програма за изведување вештачки мрест и порибување на риболовното подрачје Охридско езеро со активности за 2025/2026 година од дел II став (2) од оваа програма.

(2) Барањата за склучување на договор за порибување на риболовните подрачја Дојранско и Преспанско езеро и за порибување на риболовни води без концесионер/корисник од дел II став (1) потточка 1.2. 1.3. и 1.4. од оваа програма се доставуваат до Министерството најдоцна до 30.04.2025 година. Кон барањето за

склучување на договорот се доставуваат и Програмите за изведување вештачки мрест и порибување на риболовните подрачја Дојранско и Преспанско езеро во 2025 година од дел II став (3) од оваа програма.

(3) Барањата за склучување на договор за отстранување на мрежи и останат рибарски алат од риболовните подрачја Охридско и Преспанско езеро од дел II став (1) потточка 1.9 од оваа програма се доставуваат до Министерството најдоцна до 30.4.2025 година. Кон барањето за склучување на договорот се доставува и Програмата за отстранување на рибарски алат-мрежи од риболовните подрачја Охридско и Преспанско езеро со активности во 2025 година од дел II став (13) од оваа програма.

(4) Барањата за користење средства од дел II став (1) потточки 1.1., 1.2., 1.3., 1.4. и 1.9. од оваа програма се поднесуваат до Министерството најдоцна до 15.12.2025 година.

(5) Барањата за користење на средства од дел II став (1) потточки 1.5. 1.6., 1.7. и 1.8., дел III став (1) и дел V од оваа програма се поднесуваат до Агенцијата врз основа на рокови утврдени во објавен јавен повик.

VIII

(1) Исплатата на средства од дел II став (1) потточка 1.1. од оваа програма се врши по доставено известување од Министерството до Агенцијата на барање поднесено од регистрираниот репроцентар/мрестилиште и по претходно склучен Договор за изведување вештачки мрест и порибување на Охридското езеро во 2025/2026 година помеѓу Министерството и регистриран репроцентар/мрестилиште. Средствата за подготвителните активности се исплаќаат авансно во висина од 100% со потпишување на Договорот, кој Министерството го доставува до Агенцијата во прилог на известувањето.

(2) Исплатата на средства од дел II став (1) потточки 1.2. и 1.3. од оваа програма се врши по фази утврдени во Договор за порибување за потточките 1.2. и 1.3. од оваа програма, кој Министерството го склучува со барателот. Средствата предвидени за првата фаза не треба да надминат 30% од вкупните средства. Исплатата на средствата од дел II став (1) потточки 1.2. и 1.3. од оваа програма се врши врз основа на известување кое Министерството го доставува до Агенцијата.

(3) Исплатата на средства од првата фаза е авансно со потпишување на Договорот, а исплатата на финансиските средства од втората фаза се врши по нејзина целосна реализација. Министерството во прилог на известувањето до Агенцијата за првата фаза доставува Договор, а во прилог на известувањето за реализација на втората фаза доставува извештај за реализација и изјава за наменско искористување на средствата од првата и втората фаза, записник од државниот инспектор за земјоделство, сертификат за здравствена состојба на животните, издаден од ветеринарното друштво и записник за извршена контрола на здравствената состојба на подмладокот од официјален ветеринар. Во прилог на барањето за исплата на втората фаза се доставува и изјава за наменско искористување на средствата од првата и втората фаза, технички и финансиски извештај за реализација на порибувањето со прилог докази за реализирани средства.

(4) Исплатата на средствата од дел II став (1) потточка 1.4. од оваа програма се врши по извршено порибување. За исплата на средствата Министерството доставува известување до Агенцијата во чиј прилог е договор за порибување на риболовни води без концесионер/корисник, извештај за реализација на порибувањето, записник од државниот инспектор за земјоделство за извршеното порибување, сертификат за здравствена состојба на животните, издаден од ветеринарното друштво и записник за извршена контрола на здравствената состојба на подмладокот од официјален ветеринар кои регистрираниот репроцентар/мрестилиште ги доставува до Министерството во прилог на барањето за исплата.

(5) Исплатата на средствата од дел II став (1) потточка 1.5. и дел III потточките 2.1. и 2.3 од оваа програма се реализира врз основа на одобрени барања за исплата по објавен јавен повик од Агенцијата. Агенцијата го објавува Јавниот повик не подоцна од 45 дена од денот на објавувањето на оваа програма. Финансиските средства ќе се исплаќаат авансно, за потточката 1.5. од дел II став (1) од оваа програма, најмногу до 80% од вкупната вредност на одобрениот износ, а за потточките 2.1. и 2.3. од дел II став (1) од оваа програма, најмногу до 40% од вкупната вредност на одобрениот износ.

(6) Исплатата на средствата од дел II став (1) потточките 1.6., 1.7. и 1.8, дел III потточка 2.2. и дел V од оваа програма се врши врз основа на доставено барање со потребна документација по објавен јавен повик од Агенцијата. Во Јавниот повик Агенцијата го утврдува рокот за поднесување на барањата и ја утврдува и објавува потребната документација која се приложува кон барањата за користење на средствата. Агенцијата го објавува Јавниот повик не подоцна од 45 дена од денот на објавувањето на оваа програма.

(7) Исплатата на средствата од дел II став (1) потточките 1.6., 1.7. и 1.8 од оваа програма се врши по одобрени барања за исплата и тоа за:

- вршење дополнителна физичка заштита на рибите во период од 1 ноември 2024 до 20 март 2025 година;

- вршење дополнителна физичка заштита на рибите во период од 1 април до 15 јули 2025 година;

- набавена опрема за видео надзор и

- изведени акции за чистење на препреки и отстранување на тврдиот отпад од и до риболовните води.

(8) Исплатата на средствата од дел II став (1) потточка 1.9. став (1) од оваа програма се врши врз основа на известување кое Министерството го доставува до Агенцијата. Исплатата на средства се врши авансно во висина од 100% со потпишување на Договорот за отстранување на рибарски алат-мрежи од риболовните подрачја Охридско и Преспанско езеро во 2025 година, кој Министерството го доставува до Агенцијата во прилог на известувањето.

(9) Исплатата на средствата од дел III став (1) потточка 2.2. од оваа програма за насадување на рибниците со подмладок се врши по одобрени барања за исплата и тоа:

- за насадени рибници во периодот од 10 февруари до 31 мај 2025 година и

- за насадени рибници во периодот од 1 јули до 31 октомври 2025 година.

(10) Исплатата на средствата од дел IV став (1) потточка 3.1. од оваа програма се врши врз основа на известувања за исплата кое Министерството го доставува до Агенцијата најдоцна до 20 декември 2025 година.

(11) Висината на финансиската поддршка по корисник за дел II став (1) потточките 1.1., 1.2., 1.3 и 1.4. од оваа програма се определува во зависност од планираната количина порибителен материјал наменет за порибување.

(12) Контролите на барањата за користење на средства, барањата и известувањата за исплата кои се поднесуваат до Агенцијата врз основа на рокови утврдени во објавениот јавен повик, како и контролите на лице место ги врши Агенцијата.

IX

Исплата на средствата од оваа програма по корисници ја врши Агенцијата на трансакциски или жиро сметки на барателите, согласно утврдената динамика за реализација на средствата утврдени во Буџетот на Република Северна Македонија за 2025 година.

X

Средствата предвидени со оваа програма се неповратни.

XI

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 50-812/11
4 февруари 2025 година
Скопје

Заменик на претседателот
на Владата на Република
Северна Македонија,
Љупчо Димовски, с.р.